

БЕЛАРУСЫ Ў СВЕЦЕ



ІНФАРМАЦЫЙНЫ БЮЛЕТЭНЬ

У НУМАРЫ:

НАВІНЫ

БАГУСЛАЎ РАДЗІВІЛ і ЯГОНЫ ЧАС

Міжнародная навуковая канферэнцыя пад назвай "Багуслаў Радзівіл і ягоны час", прысвеченая 390-годдзю з дня нараджэння знакамітага дзяржаўнага і вайсковага дзеяча, палітыка і мецэната Вялікага Княства Літоўскага, адбылася 15 снежня ў Калінінградзе.

Працяг на стар. 6

БЕЛАРУСКІЯ КАЛЯДЫ ЗА 6 ТЫСЯЧ КІЛАМЕТРАЎ АД БЕЛАРУСІ

Сапраўдныя традыцыйныя беларускія Каляды можна ўбачыць не толькі ў самой Беларусі, але і за 6 000 кілометраў ад яе - у Іркуцку.

Працяг на стар. 5

СТВОРАНА МІЖНАРОДНАЯ КАНФЕДЭРАЦЫЯ БЕЛАРУСА Ў ПАМЕЖЖА

На сённяшні дзень штаб-кватэра канфедэрацыі знаходзіцца ў Вісагінасе (Літва) на базе памяшкання Беларускага цэнтра "Крок".

Працяг на стар. 6

БЕЛАРУСЫ МАЛДОВЫ ХОЧУЦЬ УСТАЛЯВАЦЬ ПОМNIК ФРАНЦЫСКУ СКАРЫНУ

Працяг на стар. 4

Салідарныя з Беларуссю

Варшава

Сотні палякаў выказали 19 студзеня салідарнасць з беларускімі палітвязнямі ды прадстаўнікамі дэмакратычнай супольнасці.

У Варшаве пікет каля амбасады Беларусі працягваўся 6 гадзін - ад 13 да 19 мясцовага часу.

Паводле словаў аднаго з удзельнікаў акцыі Сяргея Касцюковіча, у адказ на зварот удзельнікаў акцыі да беларускіх дыпламатаў з заклікам неадкладна вызваліць палітвязняў, тыя зачынілі консульства, заявіўшы 20-ці палякам, якія прыйшлі па беларускія візы, што пікетоўцы блакуюць іхнюю працу і пакуль пікет не скончыцца, консульства працаўцаў не будзе. Установа аднавіла працу толькі а 17-й гадзіне.

Канцэрт салідарнасці з Беларуссю пад назвай "Культура супраць дыктатуры" адбыўся 16 студзеня ў студыі Польскага радыё. На канцэрце прысутнічала жонка презідэнта Польшчы Ганна Камароўская.

На сцене выступілі гурт "Рэха", Зміцер Вайцюшкевіч і "WZ-Orkiestra", Наста Някрасава. Беларускія вершы ў польскіх перакладах чытаў знакаміты кінаактор Адам Ферэнцы.

Усе сродкі, атрыманыя ад канцэрта, будуть накіраваныя рэдакцыі газеты "Наша Ніва", у офісе якой супрацоўнікі КДБ правялі ператрус і канфіскавалі аргтэхніку.

Кракаў

19 студзеня ў Кракаве каля 200 чалавек прыйшлі ў маршы салідарнасці з Бе-



ларуссю ад помніка Тадэвушу Касцюшку да помніка Адаму Міцкевічу, што на Рынкавай плошчы. Акцыя, арганізаваная студэнтамі польскіх ВНУ, праходзіла пад лозунгамі "Новыя выбары без Лукашэнкі" і "Свабода палітвязням".

Люблін

19 студзеня каля 50 чалавек сабралася на акцыю салідарнасці з Беларуссю ў Любліне. Прагэтапаведаміла адна з арганізаторак акцыі

Дар'я Кійко. Падтрымаць беларусаў прыйшоў таксама гурт барабаншчыкаў.

Удзельнікі акцыі збіралі подпісы пад петыцыяй за вызваленне зняволеных, пасля запалілі свечкі салідарнасці. Акцыя шырока асвятлялася ў СМИ.

Познань

Беларускі культурна-асветніцкі цэнтр у Познані і "Маладыя дэмакраты" арганізавалі акцыю салідарнасці "Свято пераможа

цему”, на якую сабралася каля ста чалавек. Прысунтыя запалілі знічы белага і чырвонага колераў, з якіх на помніку Адаму Міцкевічу быў выкладзены беларускі сцяг.

Старшыня Беларускага цэнтру ў Познані Віталь Воранаў зачытаў прозвішчы ўсіх асобаў, якія знаходзяцца пад арыштам у сувязі з падзеямі 19 снежня. Прысутны на акцыі Франак Вячорка падзякаў польскаму народу за актыўную і няспынную падтрымку грамадской супольнасці ў Беларусі.

У канцы быў зачытаны выбарчы верш Уладзіміра Някляева, які быў перекладзены на польскую мову адным з сябраў Беларускага Цэнтра ў Познані, прафесарам Радаславам Акулічам-Казарыным.

Прага

Акцыя з патрабаваннем вызваліць беларускіх палітвязняў і спыніць хвалю рэпрэсій прайшла 14 студзеня ў Празе. На Вацлаўскай плошчы ў цэнтры чэскай сталіцы сабраліся больш за сотню людзей, было шмат белчырвона-белых сцягоў.

Прадстаўнікі беларускай дыяспары расказвалі пра апошнія падзеі ў Беларусі, таксама выступалі чэскія дысідэнты. На вялікім экране паказалі фільм пра паслявыбарчыя падзеі.

Падчас акцыі ішоў збор подпісаў пад петыцыяй да чэскіх уладаў, з заклікам патрабаваць вызвалення беларускіх палітвязняў, увесці бясплатныя візы для беларусаў і дапамагаць грамадзянскай супольнасці і незалежным медыям Беларусі.

Галоўны лозунг акцыі быў напісаны па-чэску на 6-метровым палотнішчы – “Еўропа, не даруй мінскую кроў!” Яшчэ адна акцыя салідарнасці з беларускімі палітвязняўленымі прайшла ў чэскай



Акцыя салідарнасці ў Познані

Празе 19 студзеня. Арганізавала пратэст моладзевая фракцыя Чэшскай сацыял-дэмакратычнай партыі пры падтрымцы прадстаўнікоў беларускай дыяспары ў Чехіі.

Падчас акцыі быў зачытаны зворот арганізатару акцыі ў беларуское пасольства. Гучалі слова салідарнасці з пашырпелымі ад хвалі рэпрэсій у Беларусі.

Браціслава

Славацкая моладзевая арганізацыя “Народная дэмакратычная моладзь” 19 студзеня правяла акцыю ў падтрымку Насты Палажанкі.

Акцыя, на якую сабралася каля 50 чалавек, распачалася з сімвалічнага замыкання беларускай амбасады: актыўсты на 15 хвілін павесілі на дзвёры вялікі замок. Пасля гэтага маладзёны паспрабавалі перадаць ліст у абарону Насты Палажанкі супрацоўнікам амбасады, аднак тыя адмовіліся выходзіць

да пікетоўцаў.

Пасля гэтага актыўісты НДМ грамадою рушылі ў Міністэрства замежных спраў, дзе сустрэліся з Генеральным сакратаром Міністэрства, які ў прысутнасці маладзёну звязаўся з амбасадарам Славакіі ў Мінску і наказаў яму пільна адсочваць сітуацыю і памагчы масівізаваць наведаць Насту Палажанку ў “амерыканцы”.

Бардо

19 студзеня ў французскім Бардо ладзілася акцыя салідарнасці з беларускімі палітвязнямі. А 17-й гадзіне паўтара дзясятка людзей выйшлі на цэнтральную плошчу з партрэтамі зняволеных ды бел-чырвона-белым сцягамі з надпісам “Салідарныя з Беларусью”.

Французскія студэнты, а таксама студэнты, што вучацца па абмене, беларусы, якія зараз знаходзяцца ў Бардо, прадстаўнікі міжнароднай арганізацыі “Amnesty International” сабраліся ў цэнтры горада дзеля таго, каб запаліць свечкі і выказаць свою падтрымку і салідарнасць з палітвязнямі і іх сем'ямі. У ходзе акцыі раздавалі ўлёткі, мэтай якіх было інформаванне людзей аб тым, што адбываецца ў Беларусі пасля 19 снежня.

Страсбур

Актыўіст Беларуска-Еўрапейскага Задзіночання ў Францыі Павел Хівук пры падтрымцы раднага Беларускай Народнай Рэспублікі (БНР) Змітра Піменава 20 студзеня зладзіў пікет ля будынка Еўрапарламента ў Страсбуры.

У гэты дзень на сесіі Еўрапарламента прымалася рэзалюцыя па Беларусі, і таму пікет пачаўся перад самым пачаткам пасяджэння, у момант, калі еўрападэпутаты пад'язджалі да будынка. Палітыкі з розных еўрапейскіх партый падыходзілі да пікетоўцаў і выказвалі падтрымку.



Акцыя салідарнасці ў Празе

Брусель

Актыўісты Беларуска-Еўрапейскага Задзіночання правялі пікет 12 студзеня на плошчы Шумана ў Бруслі. Мэтай пікету было праінфармаваць жыхароў еўрапейскай сталіцы, а таксама палітыкаў еўрапейскіх інстытуцый аб крытычнай сітуацыі, якая склалася ў Беларусі пасля презідэнцкіх выбараў.

Падчас пікету была распаўсюджана вялікая колькасць улётак з інфармацыяй пра падзеі ў Беларусі.

Гаага

Акцыя ў падтрымку беларускіх палітвізняў была праведзеная мас-такамі з Амстэрдама 24 снежня перад будынкам пасольства Беларусі ў Гаазе.

Чарговая акцыя салідарнасці з Беларуссю праходзіла 19 студзеня спачатку ля дзвярэй пасольства Беларусі ў Гаанды, а затым – перад будынкам Міжнароднага крымінальнага суда, у якім адбываюцца працэсы над асобамі, адказнымі за генацыд, ваенныя злачынствы і злачынствы супраць чалавечнасці.

Санкт-Пецярбург

Сябры Санкт-Пецярбургскай арганізацыі "Маладзёжны Яблык" ("Молодежное Яблоко") зладзілі 10 адзінкавых пікетаў на Неўскім праспекце – такая акцыя не патрабуе папярэдняга дазволу ўладаў. Падчас пікетаў удзельнікі з-за холаду перыядычна падмянялі адзін аднаго. Пікетоўшчыкі трymалі плакаты з надпісамі "Жыве Беларусь!", "Далоў Лукашэнку", "Лукашэнка тыран" і інш. Гэткім чынам яны выказвалі сваю падтрымку беларускай апазіцыі.

Пасля гэтага пікетоўшчыкі паехалі да беларускага консульства ў Санкт-Пецярбургу. Там яны паставілі свечкі салідарнасці на ганку будынка і хацелі перадаць петыцыю. Аднак супрацоўнікі консульства да ўдзельнікаў акцыі не выйшли.

Нью-Ёрк

Шэраг акцый салідарнасці з Беларуссю праішоў у Нью-Ёрку. Сябры нью-ёркскага аддзела Беларуска-амерыканскага задзіночання 24 снежня зладзілі мітынг каля беларускага консульства ў Нью-Ёрку.

Напачатку мітынгу старшыня нью-ёркскага аддзела, сп. Вітаўт Зайка адзначыў, што Беларуска-амерыканскэ задзіночанне выказвае свой пратэст супраць дзеянняў беларускіх уладаў у сувязі з падзеямі 19-20 снежня ў Мінску і падтрымлівае дэмакратычную апазіцыю і ўсіх неабыкавых да лёсаў Бацькаўшчыны беларусаў, якія выйшлі на вуліцы, пратэстуючы супраць фальсіфікацыяў і парушэнняў падчас выбараў.

Присутны на мітынгу сп. Вітаўт



Акцыя салідарнасці ў Гаазе

Кіпель заявіў аб стварэнні адмысловага камітэту па разглядзе злачынстваў рэжыму Лукашэнкі, у тым ліку падчас апошніх падзеяў у Мінску. Пра апошнюю падзею ў Беларусі распавёў сп. Зянон Пазняк.

Была прынятая заява пратэсту супраць дзеянняў рэжыму. Сп. Юры Зянкевіч паведаміў пра стварэнні фонду па зборы сродкаў на дапамогу ахвярам рэпресій у Беларусі.

19 студзеня беларускі "Свабодны тэатр" разам з "Amnesty International" ды "Public Theater" правялі ў Нью-Ёрку сумесную акцыю пратэсту "Свабодная Беларусь" – "Free Belarus". На акцыю сабралася каля 200 чалавек, уключаючы працтваўнікоў беларускай дыяспары ды сябраў 30-ці нью-ёркскіх тэатральных калектываў.

Удзельнікі мітынгу накіравалі ліст Вярхоўнаму камісару ААН па правах



Мітынг пратэсту і салідарнасці ў Нью-Ёрку

чалавека Наванэтхем Пілэй з патрабаваннем прызначыць спецыяльнага дакладчыка, які расследаваў бы "неапраўданае ўжыванне сілы пасля презідэнцкіх выбараў у снежні, вынікі якіх не былі прызнаныя Арганізацыяй па бяспечы і супрацоўніцтве ў Еўропе", і ўключыць пытанне аб захаванні правоў чалавека ў Беларусі ў парадак дня Рады ААН па правах чалавека.

У студзені ў ЗША адбыўся шэраг імпрэз, прысвечаных падзеям у нашай краіне, з удзелам зорак амерыканскага тэатру і кіно. Удзельнікі акцый распавядалі амерыканцам аб сітуацыі ў Беларусі, а таксама сабралі сродкі для "Свабоднага тэатру".

Лондан

Пікет салідарнасці з палітвізнямі ў Беларусі праішоў перад беларускай амбасадай у Лондане 21 снежня. Акцыя была арганізавана адной з міжнародных праваабарончых арганізацый і сабрала каля 50 чалавек. На пікете прысутнічалі вядомыя брытанскія акторы Іан Макклелен і Самуэль Вест.

Сябры Згуртавання беларусаў у Вялікай Брытаніі і Англа-Беларускага таварыства арганізавалі акцыю салідарнасці з беларускім палітвізнямі і дэмакратычнай апазіцыяй 16 студзеня перад амбасадай Беларусі ў Лондане.

На пікете выступіў духоўны лідар беларускай эміграцыі а. Аляксандар Надсан, а таксама сястра палітвізня Андрэя Сянікава Ірына Багданава.

Акрамя гэтага, удзельнікі пікета ўшанавалі памяць людзей, якія зніклі або памерлі пры нявысветленых абставінах ў 1990-я гг.: Віктара Ганчара, Юрія Захаранкі, Анатоля Красоўскага, Дзмітрыя Завадскага, Генадзя Карпенкі, Анатоля Майсені.

Напрыканцы акцыі ўдзельнікі зачыталі некалькі вершаў былога кан-

дыдата ў прэзідэнты, паэта Уладзіміра Някляева, які ця-
пер знаходзіцца за кратамі.

Таронта

У першыя гадзіны пасля падзеяў у Мінску 19 снежня Згуртаванне беларусаў Канады прыняло заяву, у якой асуздзіла рэпрэсіі супраць кандыдатаў апазіцыі і их прыхільнікаў.

Згуртаванне беларусаў Канады ўзначаліла збор подпісаў пад адкрытым лістом, накіраваным супраць фальсіфікацыі вынікаў апошніх прэзідэнцкіх выбараў і хвалі рэпрэсіі у Беларусі. Гэты адкрыты ліст будзе накіраваны ў Еўрапарламент і ў Арганізацыю Аб'яднаных Нацый, а таксама ўрадам суседніх з Беларуссю краінаў.

Подпісаць адкрыты ліст можна на сайце <http://belarusiancanadianalliance.wordpress.com>

Берлін

620 свечак запалілі жыхары Берліна перад амбасадай Беларусі ў Нямеччыне 23 снежня ў знак салідарнасці з беларускімі палітвзнямі.

Па словаах арганізатора акцыі Тобіяса Вайхмана, яны запалілі па адной свечцы ад імя кожнага палітвзня, які трапіў у турму пасля падзеяў 19 снежня ў Мінску. Дадаткова пікетоўцы паставілі фатаграфіі самых вядомых

палітвзняю ў далучылі да іх спісы ўсіх затрыманых.

Стакгольм

Згуртаванне "Беларусы Швецы" накіравала ліст Надзвычайнаму і Паўнамоцнаму Паслу Беларусі ў Швецыі Андрэю Грынкевічу з патрабаваннем спыніць рэпрэсіі і вызваліць ўсіх затрыманых у сувязі з падзеямі 19 снежня ў Мінску.

Таксама Згуртаванне "Беларусы Швецы" накіравала ліст міністру замежных спраў Швецыі Карлу Більдту, у якім выказала падзяку асабістамі міністру, МЗС Швецыі, Парламенту і шведскім НДА за падтрымку дэмакраты ў Беларусі.

30 снежня ў Стакгольме адбылася акцыя пратэсту супраць фальсіфікацыі беларускіх выбараў і ў падтрымку палітычных вязняў Беларусі.

У пікетаванні ля беларускай амбасады ў Швецыі ўзялі ўдзел прадстаўнікі шведской і беларускай грамадскасці, у тым ліку маші арыштаванага Аляксандра Класкоўскага Людміла і яго пляменніца Міраслава.

Чарговая акцыя салідарнасці з палітвзняволенымі ў Беларусі адбылася ў шведской сталіцы 19 студзеня. У акцыі ўзялі ўдзел беларусы Швецыі, палітычныя і грамадскія дзеячы Швецыі, сваякі палітвзняў, бе-



Акцыя салідарнасці ў Вільні

ларускія палітыкі - у прыватнасці, экс-кандыдат на прэзідэнцкіх выбараў 2006 года Аляксандр Казулін і былы старшыня Вярхоўнага Савета Станіслаў Шушкевіч.

Вільня

Калі 20 маладых літоўскіх лібералаў прыйшли 5 студзеня да прэзідэнцкага палаца ў Вільні на акцыю салідарнасці з беларусамі, якія зазнаюць палітычныя пераследаванні.

"Blood-ushenko", "За дэмакратыю", "За свабодную Беларусь" - было напісаны на плакатах удзельнікаў акцыі, якая доўжылася крыху больш за 40 хвілін.

Падобная акцыя адбылася ў гэты дзень і ў Шаўляях, Каўнасе, Марыямполі, Цяльшашаі, Радвілішкісе, Алітусе і

Лаздзія.

19 студзеня прадстаўнікі літоўскіх моладзевых арганізацый зладзілі акцыю салідарнасці на Кафедральным пляцы ў Вільні вакол славутай "Пліткі цудаў".

Удзельнікі акцыі зачыталі звароты да ўстаноў Літвы і Еўразіязу з заклікам ужыць канкрэтныя заходы для дапамогі беларускім апазіцыянарам, якія апынуліся ў цяжкім становішчы. Сімвалічна кожны зварот чытаўся як пажаданне, з надзеяй, што голас моладзі будзе насамрэч пачуць і становішча ў Беларусі зменіцца да лепшага.

Паводле "Радыё Свабода", "Радыё Рацыя", "Нашай Нівы", "Еўрападыё", БКАЦ у Познані, baza-belarus.org, bielarus.eu, belaruspartisan.org

БЕЛАРУСЫ МАЛДОВЫ ХОЧУЦЬ УСТАЛЯВАЦЬ У КІШЫНЁВЕ ПОМНІК ФРАНЦЫСКУ СКАРЫНУ

Беларусы Малдовы маюць намер усталяваць у Кішынёве помнік беларускаму першадрукару Францыску Скарину. Пра гэта паведаміў старшыня Беларускай грамады ў Рэспубліцы Малдова Юры Статкевіч.

З просьбай аказаць дапамогу ў вырабе помніка беларусы Малдовы звярнуліся ў Міністэрства культуры Беларусі. Са свайго боку, беларуская суполка Малдовы возьмечца за пошук месца для помніка і афармленне неабходных дакументаў, звязаных з дазволам на яго усталяванне.

У адпаведным лісце, накіраваным на імя Міністра культуры Беларусі Паўла Латушки, Юры Статкевіч адзначыў, што ў беларусаў Малдовы няма культавага месца, дзе яны маглі бы збірацца для розных урачыстасцяў.

"Мы па-добраому зайдзім рускім, украінцам, беларусам і іншым нацыянальным дыяспарам, якія могуць у любы час прынесці кветкі да помнікаў сваім выдатным дзеячамі гісторыі і культуры: А. Пушкіну, Т. Шаўчэнку, Х. Боеўцу. А таму вельмі спадзяемся,

што і ў нас таксама з'явіцца помнік, да якога не зарасце травой сцяжынка", - піша Юры Статкевіч.

Беларуская грамада ў Рэспубліцы Малдова дзеяйнічае амаль 20 гадоў. За гэты час яна аўяднала сотні беларусаў, якія па волі лёсу трапілі ў Малдову. Сёння ў 7 самых вялікіх гарадах Малдовы (Кішынёў, Бэльцы, Ціраспаль, Бэндэры, Комрат, Рыбніца, Грыгаропаль) арганізаваны і дзейнічаюць беларускія суполкі. І на працягу ўсіх гэтих гадоў беларусы Малдовы захоўваюць

родную мову, культуру і традыцыі.

Шэраг культурніцкіх мерапрыемстваў запланаваны на 2011 год. Ужо ў лютым пройдуць першыя літаратурныя чытанні, прысвечаныя 90-годдзю народных пісьменнікаў Беларусі Івану Мележу і Івану Шамякіну.

Таксама ў 2011 годзе беларусы Малдовы плануюць адзначаць юбілейныя даты з дня нараджэння Кандрата Крапівы, Змітрака Бядулі, Янкі Лучыны, Уладзіміра Мулявіна, Цёткі, Міхася Чарота.

Паводле "БЕЛТА"

БЕЛАРУСКІЯ КАЛЯДЫ ЗА 6 ТЫСІЧ КІЛАМЕТРАЎ АД БЕЛАРУСІ

Сапраўдныя традыцыйныя беларускія Каляды можна ўбачыць не толькі ў самой Беларусі, але і за 6 000 кіламетраў ад яе – у Іркуцку. Менавіта там Іркуцкае таварыства беларускай культуры імя Яна Чэрскага на працягу ўжо амаль пятнаццаці гадоў адраджае і захоўвае беларускія традыцыі і абра́ды.

Сябры таварыства размахам сваіх святаў не пе-растаюць здзіўляць гасцей. Сёлета беларусы Іркуцка адзначылі Каляды 7 студзеня ў Іркуцкім музычным каледжы. З Беларусі на свята прыехала бард Таццяна Беланогая.

“Я была вельмі ўражаная. Не чакала, што ў Іркуцку столькі заўзятых беларусаў. У мяне было ўражанне, што няма ніякай розніцы паміж Мінскам і Іркуцкам, столькі там беларусаў, – распавяяла пра паездку Таццяна. – Імпрэза была арганізавана на вельмі высокім узроўні. Сабралася каля 70 чалавек.

Ведаецце, у Беларусі часам ладзяць нешта такое штучнае – квазі-каляды ці квазі-купалле. А тут усё было вельмі натуральна, шчыра, з любоўю. Натуральная строі. Дзяўчата з суполкі самі вышывалі. Натуральная вершы, песні. Мне было вельмі прыемна, што мяне запрасілі на гэтае свята. Гэта для мяне вялікі гонар”.

На Іркуцкім канцэрце Таццяны Беланогай гучалі песні на каляндную тэматыку, балады. Таксама спявачка парадавала слухачоў песнямі з новага альбому “Ніткі”.

Пачалося свята з калядак, якія спявалі дзяўчата з моладзевага клубу “Крывічы” і ўдзельнікі фальклорнага гурта “Ленушка”. За імі на сцэну выйшла Таццяна Беланогая. Пасля яе канцэрту ўдзельнікі моладзевага клубу “Крывічы” паказалі тэатралізаванае прадстаўленне “Калядкі”. А затым была танцавальная гадзіна. Усе ахвотныя (а іх было шмат) маглі навучыцца тан-



чиць беларускія бытавыя народныя танцы.

Па словах Таццяны Беланогай, у Іркуцкай суполцы шмат небеларусаў.

“Яны далучыліся, бо там весела, – гаворыць Таццяна. – Усё вельмі цёпла і шчыра, і гэта адразу бачна. Вельмі шмат моладзі. Усе ведаюць беларускую мову. Шэсць тысяч кіламетраў, а як быццам

нікуды і не з'язджаля!”

На наступны дзень Таццяна Беланогая, старшыня ІТБК Алег Рудакоў і старшыня моладзевага клубу “Крывічы” Воля Галанава з'ездзілі на Байкал і разам падняліся на пік Я. Чэрскага.

Інфармацыйны цэнтр МГА
“ЗБС “Бацькаўшчына”

У ІРКУЦКУ ПРАЙШЛА КАНФЕРЭНЦЫЯ, ПРЫСВЕЧАНАЯ ПЕРАСЯЛЕНИЮ БЕЛАРУСАЎ У ПРЫБАЙКАЛЛЕ

Міжнародная навукова-практычная канферэнцыя, прысвечаная 100-годдзю Сталыпінскай рэформы – самага масавага перасялення беларусаў у Прыбайкалле – адбылася 16-18 снежня ў Іркуцку.

Сталыпінская аграрная рэформа праходзіла з 1906 па 1917 гады. Асноўная маса сялян у Расіі да рэформы пастаўілася адмоўна. Але беларускія сяляне, маючы вялікія сем'і і маленъкія зямельныя надзелы, успрынялі рэформу як магчымасць набыцця зямлі на бязмежных прасторах Сібіры, а значыць, як магчымасць выжывання.

У выніку рэформы, па некаторыхіх дадзеных, у Сібір перасяліліся ад 800 тысяч да 1,5 мільёна беларускіх сялян. У Прыбайкаллі ўзніклі цэлья анклавы размешчаныя блізка адна да адной беларускіх вёсак. Так, па

архіўных дадзеных, толькі ў Тулунскім раёне Іркуцкай вобласці з 157 вёсак, утвораных падчас правядзення Сталыпінскай рэформы, 124 вёскі ўтварылі беларусы.

Арганізатарам навуковай канферэнцыі, прысвечанай 100-годдзю Сталыпінскай рэформы, выступіла Іркуцкае таварыства беларускай культуры імя Яна Чэрскага.

Па словамах старшыні ІТБК Алега Рудакова, акрамя навукоўцаў з Іркуцка, у канферэнцыі браў ўдзел гості з Беларусі, з Масквы, Новасібірска, Екацерынбурга. З віншавальнымі словамі выступілі прадстаўнікі польскай і літоўскай суполак Іркуцка.

“Мы нават не разлічвалі на такую цікавасць да мерапрыемства, – сказаў Алег Рудакоў. – Зала была разлічана на 50 чалавек, а ўдзельнікаў было 90, так што

нават месца не хапіла ўсім”.

З Беларусі для ўдзелу ў канферэнцыі ў Іркуцк прыехаў гісторык Андрэй Кіштымаў. Ён выступіў на канферэнцыі з дакладам на тэму “Сталыпін і Беларусь”.

“Усё прайшло вельмі добра. Мне вельмі спадабалася, – падзяліўся сваімі ўражаннямі Андрэй Кіштымаў. – Гэта была не толькі навуковая імпрэза, але і культурная. У межах мерапрыемства адбыўся ўстанак і канцэрт мясцовых беларускіх суполак з тых мясцін, якія былі заселены беларусамі якраз у перыяд Сталыпінскай рэформы. Нашчадкі тых беларусаў і цяпер захоўваюць і шануюць беларускія традыцыі. Дарэчы, Сталыпінская рэформа – гэта было першае добраахвотнае перасяленне беларусаў у Сібір, бо раней перасяленне адбывалася пад прымусам: гэта

былі паўстанцы 1830-31 гг., ўдзельнікі паўстання 1863-64 гг., сярод якіх, між іншым, быў і Ян Чэрскі, чыё імя носіць Іркуцкае таварыства беларускай культуры. Мяне прыемна ўразіла, як актыўна працуе іркуцкая суполка і яе кіраўнік Алег Рудакоў. За Уральскім хрыбтом, напэўна, чатыры вялікія суполкі, але Іркуцкая найбольш актыўная і вядзе, на мой погляд, найбольш цікавую працу”.

Вынікі канферэнцыі былі падведзены падчас круглага стала, які адбыўся ў сядзібе ІТБК. Яго ўдзельнікі абмеркавалі неабходнасць правядзення юбілейных мерапрыемстваў, прысвечаных 150-годдзю паўстання Кастусі Каліноўскага, якое будзе адзначацца праз некалькі год.

“Мы павінны запла-
наваць нейкія дзеяні

БЕЛАРУСЫ САНКТ-ПЕЦЯРБУРГА ЎШАНАВАЛІ ПАМЯЦЬ МАРЫІ ЧАПЯЛЁВАЙ

16 студзеня 2011 года Марыі Чапялёвой (з Шабуняў) - пляменніцы Івана, Антона, Стэфана Луцкевічаў споўнілася б 100 год. Усяго 14 месяцаў яна не дажыла да свайго юбілею! А мы, Беларускае грамадска-культурнае таварыства ў Санкт-Пецярбургу, невялікай грамадой, разам са сваякамі і знаёмымі сабраліся ў яе ўтульнай хаце. Гэта быў вечар успамінаў, і яна была разам з намі.

Тут калісці наша паэтка сп. Аўгінія Кавалюк чытала нам свае вершы і давала першапачатковыя веды беларускай мовы. У 1991 годзе тут здымалася частка фільма "Два вечары з Луцкевічамі" (рэдакцыя "Адраджэнне" "Беларусьфільма"). Частымі наведвальнікамі былі беларускія гості з розных краінаў. У гэты вечар гучалі ўспаміны, якія пакінула спадарыня Ма-

рыя аб Антоне і Стэфане Луцкевічах, абы жыцці на поўначы і працы лекара. Яна пісала: "За сваё доўгае жыццё мне прыйшлося перажыць шмат і добра і дрэннага, але я не наракаю на долю, як здарылася, так здарылася. Згаджаюся з лёсам. Я думаю, што гэта якраз самае галоўнае. Трэба ўмесьці ўсё перажыць". На заканчэнне мы паглядзелі фільм аб святкаванні 95-годдзя Марыі Аляксандраўны.

Усе 20 год існавання нашай суполкі яна заўсёды была з намі. Як напісаў сп. Анатоль Кірвель, "Марыя Аляксандраўна сагравала нас цяплом сваёй душы – цяплом, якое не дае згаснуць хліпкаму агенчыку беларушчыны сярод хмызоў і каменю паўночнай стаўніцы".

Бажэна Грыгор'ева,
сябра БГКТ, Санкт-Пецярбург

... КАНФЕРЭНЦЫЯ, ПРЫСВЕЧАННАЯ ПЕРАСЯЛЕНИЮ БЕЛАРУСАЎ У ПРЫБАЙКАЛLE

Працяг. Пачатак на стр. 5

па ўшанаванні юбілею. У першую чаргу з беларускага боку, але і для іркуцкіх беларусаў гэта тэма не чужая", – адзначыў Андрэй Кіштымаў.

Па матэрывах канферэнцыі будзе выдадзены зборнік навуковых артыкулаў.

На думку Алега Рудакова, пытанні Стальпінскай рэформы і перасялення беларусаў у Сібір вельмі мала даследаваныя. З мэтай прыцігніць увагу навукоўцу і студэнтаў да гэтай тэмы плануеца арганізація чарговую навуковую канферэнцыю, прысвечаную Стальпінскай рэформе, напрыканцы 2011 года, – паведаміў Алег Рудакоў.

Інфармацыйны цэнтр
МГА "ЗБС "Бацькаўшчына"

СТВОРАНА МІЖНАРОДНАЯ КАНФЕДЭРАЦЫЯ БЕЛАРУСАЎ ПАМЕЖЖА

Кіраўнікамі 3-х беларускіх арганізацый з Літвы, Латвіі і Эстоніі ў каstryчніку 2010 года была створана Міжнародная канфедэрацыя беларусаў памежжа. Пра гэта паведаміў старшыня канфедэрацыі Алег Давідзюк. На сённяшні дзень штаб-кватэра канфедэрацыі знаходзіцца ў Вісагінасе (Літва) на базе памяшканняў Беларускага цэнтра "Крок".

Па словам сп-ра Давідзюка, ідэя стварэння такой арганізацыі, у якую ўваходзілі б беларускія су-

полкі памежных з Беларусью краін, распрацоўвалася пачынаючы з лета 2010 года, у каstryчніку яна знайшла сваё ўласбленні ў Міжнароднай канфедэрацыі беларусаў памежжа. Асноўнай мэтай канфедэрацыі, акрамя агульных задач, характэрных для ўсіх беларускіх арганізацый памежжа, з'яўляецца пашырэнне супрацоўніцтва паміж памежнымі рэгіёнамі Беларусі і краінамі-суседзямі ў разнастайных галінах.

Алег Давідзюк выказаў

спадзяванне, што да канфедэрацыі будуць далучацца іншыя беларускія арганізацыі памежных з Беларуссю рэгіёнаў Прывалтыкі, Украіны, Польшчы і Расіі. Па яго словам, такая праца ўжо праводзіцца.

Першы крок дзейнасці канфедэрацыі ўжо зроблены. Ад імя канфедэрацыі адпраўлены заклікі ў адпаведныя інстанцыі Еўразіязу, Літвы і Беларусі аб стварэнні новага пункта міжнароднага пропуска на ўсходзе мяжы паміж Літвой і Беларуссю.

Гэта павінна палепшыць сітуацыю з пераездамі для тысяч грамадзян Літвы, Латвіі і Беларусі, паведаміў Алег Давідзюк.

Інфармацыйны цэнтр МГА
"ЗБС "Бацькаўшчына"
Каардынаты для сувязі
з Міжнароднай канфедэраціяй беларусаў памежжа:

Tarpautinė pasienio baltarusių konfederacija
Sedulinos 18-53 Visaginas Lithuania, LT-31122
tel/fax 00-370-386-60941
m. 00-370-663-53443
krok@tts.lt

БАГУСЛАЎ РАДЗІВІЛ і ЯГОНЫ ЧАС

Міжнародная навуковая канферэнцыя пад назвай "Багуслаў Радзівіл і ягоны час", прысвечаная 390-годдзю з дня нараджэння знакамітага дзяржаўнага і вайсковага дзеяча, палітыка і мецэната Вялікага Княства Літоўскага, адбылася 15 снежня ў Калінінградзе (Расія).

Імпрэза была ініцыявана і арганізавана старшынёй беларускай суполкі "Каралевец" у Калінінградзе Ігарам Шаховічам. У канферэнцыі бралі ўдзел навукоўцы з Польшчы, Беларусі і Расіі. Сярод іншых выступілі Мікола Волкаў (Варшава) з дакладам на тэму "Новы замак у Слуцку: архітэктура і функцыі"; Наста Скег'ян (Мінск) з дакладам пад назвай "Скарбы Радзівілаў у Карабяўцы"; Андрэй Куваеў (Мінск) з дакладам "Біржанская Радзівілы";

Уладзімір Сіўчыкаў (Мінск) з дакладам на тэму "Аўтабіографія" Багуслава Радзівіла. З гісторыі беларускага выдання".

Завяршылася канферэнцыя выступам гурта сярэднявечнай музыки "Бона Сфорца" (на фота) з беларускай сталіцы. Пасля канферэнцыі ўдзельнікі наведалі магілу Багуслава Радзівіла ў Кафедральным саборы, дзе ён пахаваны поруч са сваёй жонкай Ганнай Марыяй.

Выступ гурта "Бона Сфорца" быў спецыяльным падарункам ўдзель-

нікам і арганізаторам канферэнцыі ад ЗБС "Бацькаўшчына" і ФНКА "Беларусы Расіі".

Паводле Уладзіміра Сіўчыкава



У НЬЮ-ЁРКУ ПРАХОДЗІЦЬ ВЫСТАВА БЕЛАРУСКАГА МАСТАКА З ВІЛЬНІ



Выставка вядомага беларускага мастака з Віленшчыны Алега Аблажэя цягам двух студзеньскіх тыдняў праходзіла ў грамадской зале Катэдральнага сабора св. Кірылы Тураўскага.

Экспазіцыю склалі больш як 30 твораў розных жанраў, напісаныя акварэлю або акрэлікам.

Выступуць на вернісажы гаварылі пра аўтара карцін як пра актыўіста віленскай беларускай грамады, прыгадалі, што ён удастоены медаля "13 студзеня" за адлагу і самаадда-

насць, праяўленую пры абароне незалежнасці Літвы (1991), што ён піша вершы, робіць густоўную ілюстрацыі для кніг. Аповед пра віленскую штодзённасць, які вельмі зацікавіў прысутных, мастак сумраваджаў паказам сваіх шаржаў і карыкатур; партрэтнае падабенства і дасціпны аўтарскі гумар быў "на вышыні".

Зладзілі гэты візіт Алега Аблажэя ў ЗША актыўісты Бруклінскага аддзела БАЗА і царкоўная рада Катэдральнага сабора св. Кірылы Тураўскага Беларускай аўтакефальнай праваслаўнай царквы. І медальён з "Пагоній", які падарылі мастаку на ўспамін пра сустрэчу, цяпер будзе своеасаблівым сімвалам беларускай салідарнасці.

Паводле "Наашай Нібы"

ВІНШАВАННІ

ВІНШАВАННЕ СЯБРАЎ ВЯЛІКАЙ РАДЫ



Маем гонар павіншаваць з днём нараджэння сябраў Вялікай Рады Згуртавання беларусаў свету "Бацькаўшчына", якія нарадзіліся ў лютым: Арсенія Ліса, Леаніда Лыча, Зміцера Гаўрускі (Беларусь), Міколу Нікалаева (Расія). Жадаем Вам выдатнага здароўя, бадзёрасці, аптымізму, натхнёной працы, поспехаў ва ўсіх справах.

У лютым двое шаноўных сябраў Вялікай Рады адзначаюць юбілеі. 15 лютага - Аркадзь Крупен'ка (Расія), 28 лютага - Васіль Астаповіч (Украіна). Віншуем Вас з юбілеем і зычым заўсёды заставацца здаровымя, бадзёрымі, поўнымі сіл. Няхай кожны новы дзень прыносиць з сабой радасць і цеплынню!

Управа МГА "ЗБС "Бацькаўшчына"

НАВІНЫ

ЯЛІНКА Ў САЎТ-РЫВЕРЫ

Традыцыйная дзіцячая ялінка адбылася 9 студзеня ў царкве св. Еўфрасінні Полацкай у Саўт-Рыверы (ЗША), у залі Беларускага Амерыканскага Цэнтра.

Удзельнікі святочнай праграмы дэкламавалі беларускія вершы і спявалі беларускія і амерыканскія калядкі пад музыку сямі Валянціна і Таццяны Дзяменчыкаў ды іхных дзяцей, Вольгі і Сяргея.

Бацькі і дзяды ўдзельнікаў праграмы, а таксама настаяцель царквы св. Еўфрасінні Полацкай а. Міхаіл разам

з прыходжанамі прыемна правялі час у вясёлай атмасферы, удзячныя за святочны настрой. Сястрыцтва царквы, а таксама бацькі дзяцей і некаторыя прыходжанкі парупіліся аб смачнай ежы і ласунках-пачастунках, якія дзеці шчодра раздавалі прысутным. Шумлівую грамаду малых і моладзі наведаў беларускі Дзед Мароз (сп. Ігар Шаройкін) з торбай цукерак.

А на заканчэнне прыбыў на пажарнай машыне і амерыканскі Санта Клаус з торбай падарункаў.

"Нааша Ніба"

КАЛЯДЫ Ў ГАЙЛЕНД-ПАРКУ І НЬЮ-ЁРКУ

Святкаванне Каляд даў адбылося ў Парафіі Святой Жыровіцкай Іконы Божай Маці ў Гайленд-Парку (штат Нью-Джэрсі, ЗША).

6 студзеня ў царкве адбылася архірэйская Усяночная служба. На наступны дзень была адслужана архірэйская Літургія, пасля якое вернікі адзначалі свята Нараджэння

Хрыстовага.

9 студзеня ў Катэдральnym Саборы Святога Кірылы Тураўскага ў Нью-Ёрку адбылася Архірэйская Літургія. Пасля набажэнства вернікі працягвалі святкаваць Каляды ў Парафіяльнай Зале Катэдры. Дзеці з бацькамі вадзілі Карагод вокал Каляднай ялінкі, спявалі Калядкі.

Паводле belapc.org

НАВІНЫ ДРУКУ

ЭПІСТАЛЯРНАЯ СПАДЧЫНА ЭМІГРАЦЫІ Ў НОВЫМ НУМАРЫ "ЗАПІСАЎ БІНІМ"

Убачыў свет новы нумар альманаха "Запісы БІНІМ" (Беларускі інстытут навукі і мастацтва). Тэма гэтага нумару - эпісталаіры.

Як адзначацца ў прадмове да выдання, у эпісталаірых "можна знайсці такія дэталі эміграцыйнай штодзённасці, адценні міжасобовых дачыненняў, якія не знайдзеш ні ў дзённіках, ні ў мемуарах, ні ў вусных сведчаннях. Эпісталаіры як дэталізаваны адбітак адносінаў паміж аўтарам і адрасатам шмат даюць для разумення часу і спецыфікі эміграцыйнага жыцця, тых ці іншых учынкаў у яго кантэксьце".

У нумары чытач знойдзе падборку лістування Антона Адамовіча з Наталляй Арсеніевай і прэзідэнта Рады БНР Міколы Абрамчыка з Янкам Запруднікам, а таксама лісты Міхася Міцкевіча, Яўхіма Скурата, Масея Гітліна, біяграфічныя тэксты пра мастака Уладзіслава Старэвіча, святара



Апанаса Рэшчая, пасла польскага сейма Аляксандра Стагановіча, грамадскага дзеяча, публіцыста Ізыдрыя Плашчынскага і інш.

Упершыню друкуецца праца Сымона Брагі (Вітаўта Тумаша) "На Заход і Усход (Пра беларускую культурную экспансію)".

У віртуальным музее БІНІМу - тэкст пра маркі і кружэлкі, а таксама падборка фотаздымкаў марак, значкоў і медалёў, вырабленых эмігрантамі розных часоў.

У гэтым нумары "Запісаў БІНІМ" з'явілася новая рубрыка - "Дзеці эміграцыі", у якой плануецца публікацыя артыкулы пра жыццё і дзейнасць другога, трэцяга і наступнага пакаленняў беларускай дыяспары. Адкрывае рубрыку гутарка з дачкой вядомых дзеячаў беларускага замежжа Зоры і Вітаўта Кіпеляў Алесяй.

Інфармацыйны цэнтр МГА "ЗБС "Бацькаўшчына"

У БЕЛАСТОЦКІМ ЦЭНТРЫ КУЛЬТУРЫ ПРАГУЧАЛІ БЕЛАРУСКІЯ КАЛЯДКІ

У Беластоцкім ваяводскім асяродку анімацыі культуры праішлі "Калядныя сустрэчы", якія ладзілі выхавацелі беларускай групы з дзіцячага садка № 14 у Беластоку.

Па словах старшыні аб'яднання "АБ-БА" Барбary Пякарскай, якая была адным з арганізатару першых калядаванняў, "Калядныя сустрэчы" – гэта добрая нагода, каб сабраца разам

і правесці супольныя калядаванні.

"Нас было намнога менш і ў выніку – было больш камерна, месца нам хапала ў садку і, праўду сказаўшы, не думалі, што трэба будзе выходзіць кудысьці навонкі, бо не будзе месца ў садку, – распавядае Барбара Пякарская. – Думаю, трэба цешыцца, што нас усё больш, садок папулярны, дзяцей у ім штораз больш".

Паводле "Радыё Рацыя"

Каляды Надзеі ў Лондане

На Каляды беларусы Лондана ў царкве Пятра і Паўла маліліся за вязняў і пацярпелых у нядаўніх падзеях у Мінску. І напярэдадні Божага Народжэння, і ў сам дзень свята супольнасць прыгадвала нявінна пацярпелых. Айцы Аляксандар Надсан і Сяргей Стасевіч маліліся за вызваленне зняволеных і су-

пакой у краіне.

Беларуская Каталіцкая Місія ў Лондане падрыхтавала невялікую калекцыю беларускіх калядак. Вернікі з расцю даведаліся, што гэта падборка была дасланая ў Мінск і перададзеная палітзняволеным у розных турмах.

Паводле belarusians.co.uk

IN MEMORIAM

ТАЦЦЯНА САПАЧ 1962-2009

28 снежня загінула ў аўтакатастрофе паэтка, журналістка, перакладчыца Таццяна Сапач. Яна разам з мужам Сяргеем Дубаўцом вярталася ад дачкі, якая нарадзіла ім унучку.

Таццяна Сапач нарадзілася 26 жніўня 1962 года ў вёсцы Маркава (Маладзечанскі раён). Скончыла журфак БДУ.

Заснавальніца і аўтарка культуралагічнай праграмы "Альбаросіка" на Беларускім радыё (1987-1989).

Супрацоўніца радыёстанцыі "Балтыйская хвалі" (2000-2001). Адна з аўтарак перадачы "Палітычная географія" на "Радыё Свабода". Рэдактарка і аўтарка праграмы "Віленскі спытак" на Літоўскай нацыянальнай тэлевізіі (з 1991). Аўтарка літаратурных перакладаў з літоўскай і польскай моваў. У 1992 годзе выйшаў зборнік паэзіі "Восень". У 2008 – "Няхай не пакіне нас восень". Удзельніца праекту "Радыё Свабода" "Начная чытанка" (2007).

"Яна была цудоўнай паэткай: грамада ведала яе як майстра паэтычнага слова. Была выдатнай журналісткай. Скончыла журфак БДУ, дзе і пасябравала з Сяргеем Дубаўцом, які вярнуўся з войска. Пачаўшы працу на тэлебачанні, звязала з ім свой лёс. Была



адной з першых, хто адраджаў беларускую Віленшчыну ў пачатку 1990-х. Прымала чынны ўдзел у працы тамтэйшай беларускай грамады, у стварэнні рэлігійных суполак, хораў, клубаў. Нязменна дваццаць гадоў была рэдактаркай і аўтаркай праграмы "Віленскі спытак" на літоўскім тэлебачанні, праз якую беларусы Віленшчыны не пачуваліся самотнымі. Была сталым аўтарам "Нашай Ніўы" ад моманту яе аднаўлення", – напісаў пра Таццяну Сапач Сяргей Харэўскі.

*Паводле "Радыё Свабода"
і "Нашай Ніўы"*

Згуртаванне беларусаў свету "Бацькаўшчына" выказвае шчырыя спачуванні сям'і і блізкім Таццяні Сапач у сувязі з жахлівай трагедыяй.

Беларусы ў свеце

№1 (107), студзень 2011

Інфармацыйны бюлетэнь
МГА "ЗБС "Бацькаўшчына".
Распаўсюджваецца на правах
унутранай дакументацыі.

Меркаванні аўтараў могуць не супадаць з думкамі рэдакцыі.

Падрыхтоўка матэрыялаў і вёрстка – Т. Печанко
Адказныя за нумар –
Н. Шыдлоўская, А. Макоўская
Наклад 250 асобнікаў

БЕЛАРУСКІ КАЛЯНДАР ПАМЯТНЫХ ДАТ НА ЛЮТЫ 2011 ГОДА

4 лютага – 80 гадоў таму, у 1931-м, у Мінску, пасля допыту ў АДПУ, скончыў жыццё самагубствам Усевалад Ігнатоўскі (1881-1931), гісторык, першы прэзідэнт Беларускай Акадэміі навук.

4 лютага – 60 гадоў таму, у 1950-м, памёр Ян Булгак (1876-1950), фотамастак, этнограф, краязнавец.

5 лютага – 95 гадоў таму, у 1916-м, нарадзілася Валянціна Пашкевіч (дзяв. Жукоўская) (1916-2004), дзеяч эміграцыі ў Канадзе, аўтар беларускіх падручнікаў і адна з аўтараў "Ангельска-беларускага слоўніка".

5 лютага – 10 гадоў таму, у 2001-м, у Глен Коў (Нью-Ёрк, ЗША), памёр Масей Сяднёў (1915-2001), літаратар, вязень савецкага канцлагеру, дзеяч эміграцыі ў Нямеччыне і ЗША. Пахаваны на беларускіх могілках у Саўт-Рыверы (Нью-Джэрсі, ЗША).

7 лютага – 120 гадоў таму, у 1891-м, памёр Вінцэнт Кааратынскі (1831-1891), беларускі і польскі паэт, публіцыст, перакладчык.

8 лютага – 90 гадоў таму, у 1921-м, нарадзіўся Іван Мележ (1921-1976), пісьменнік, грамадскі дзеяч.

12 лютага – 265 гадоў таму, у 1746-м, у Косаўскім касцёле ахрышчаны Тадэвуш Касцюшка (1746-1817), дзяржаўны і вайсковы дзеяч, кіраўнік паўстання 1794 г.

14 лютага – 105 гадоў таму, у 1921-м, нарадзіўся Мікола Улашчык (1906-1986), гісторык, археограф, археолаг, этнограф, краязнавец, літаратар.

15 лютага – 85 гадоў таму, у 1926-м, нарадзіўся Мікола Ягаўдзік (1926-1989), вайсковец, дзеяч эміграцыі ў Бельгіі і ЗША.

17 лютага – 205 гадоў таму, у 1806-м, нарадзіўся Канстанцін Тышкевіч (1806-1868), гісторык, краязнавец, адзін з заснавальнікаў беларускай навуковай археалогіі.

17 лютага – 95 гадоў таму, у 1916-м, памерла Цётка (сапр. Алаіза Пашкевіч, па мужу Кайрыс) (1876-1916), грамадска-палітычны дзеяч, паэтка, асветніца, выдавец.

21 лютага – Міжнародны дзень роднай мовы.

23 лютага – 245 гадоў таму, у 1766-м, у Люневілі (Францыя) памёр Станіслаў Ляшчынскі (1677-1766), кароль Рэчы Паспалітай і вялікі князь літоўскі (1704-1709, 1733).

28 лютага – 395 гадоў таму, у 1616-м, памёр Мікалай Крыштаф Радзівіл Сіротка (1549-1616), дзяржаўны дзеяч Вялікага Княства Літоўскага, падарожнік-мемуарыст.

Адрас рэдакцыі:
вул. Рэвалюцыйная, 15, г. Мінск 220030,
Рэспубліка Беларусь
www.zbsb.org
zbsb@tut.by

тэл./факс (+375 17) 200-70-27